

श्रमिकों के सम्मान में आइआइएम में सांस्कृतिक कार्यक्रम, अभिभूत हुए लोग

रायपुर (नईदुनिया प्रतिनिधि)। भारतीय प्रबंध संस्थान के कैम्पस क्लब ने संस्थान में कार्यरत श्रमिकों की उपलब्धियों को पहचान देने के लिए मई दिवस मनाया। इस उत्सव का उद्देश्य उन सभी कर्मचारियों को उनकी कड़ी मेहनत के लिए आभार व्यक्त करने और संस्थान के सुचारु कामकाज में उनके योगदान को स्वीकार करने के लिए किया गया था। संस्थान के हाउस कीपिंग स्टाफ, सुरक्षा गार्ड, किचन टीम, आफिस बाय, माली और स्पोर्ट्स कांटेक्स हेल्पर सहित सभी कार्यरत श्रमिक कार्यक्रम में आमंत्रित थे। कार्यक्रम की शुरुआत संस्थान के बुजुर्ग श्रमिकों ने दीप जलाकर समारोह के साथ की। आमंत्रितों के लिए शानदार सांस्कृतिक कार्यक्रम आयोजित किया गया। इसमें संगीत, छत्तीसगढ़ी भाषा में कविता पाठ, छत्तीसगढ़ी लोक नृत्य,

विजेताओं का हुआ सम्मान

विभिन्न प्रतियोगिताओं और सांस्कृतिक कार्यक्रमों के विजेताओं को भारतीय प्रबंध संस्थान रायपुर कैम्पस क्लब की सदस्य विद्या ने सम्मानित किया। श्रमिकों को संस्थान में उनके योगदान के लिए प्रशंसा के प्रतीक के रूप में उपहार दिए गए। भारतीय प्रबंध संस्थान के निदेशक प्रो. राम कुमार कांठाणी ने सभा को संबोधित करते हुए श्रमिकों के संस्थान में योगदान के लिए सभी के प्रति आभार जताया।

नाटक, खेल और बहुत कुछ शामिल थे। कार्यक्रम में सभी ने उत्साह के साथ भाग लिया।